

# ಸಾಧ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್

12 ಆಗೊಸ್ತ್ 2018

ಪ್ರಸ್ತಾವನ್:

ಮೊಗಾಚ್ಯಾಂನೊ, ಹರೆಕ್ ಎವ್ಕರಿಸ್ತಿಕ್ ಬಲಿದಾನ್ ಕ್ರಿಸ್ತಾಚ್ಯಾ ಎಕ್ವೊಟಾಕ್ ಪಾವಯ್ತಾ ಅಶೆಂ ಆಮಿ ಜೆಜುಚ್ಯೆ ಮಿಸ್ತಿಕ್ ಕುಡಿಚೆ ಸಾಂದೆ ಜಾತಾಂವ್. ಆಜ್ ಪವಿತ್ರ್ ಸಭಾ ಆಮ್ಕಾಂ ಜೆಜುಚ್ಯಾ ಮಾಸಾ ರಗ್ತಾಚ್ಯಾ ಜೆವ್ಣಾ ವಿಶಿಂ ಚಡಿತ್ ಸವ್ಜಣಿ ದಿತಾ. ಇಸ್ರಾಯೆಲ್ ಲೊಕಾನ್ ಮಾನ್ವಾ ಖೆಲೆಂ ಪೂಣ್ ತೆ ಮರಣ್ ಪಾವ್ಲೆ. ಪೂಣ್ ಕ್ರಿಸ್ತಾಚೆಂ ಮಾಸ್ ಆನಿ ರಗತ್ ಸೆವ್ಲಿಂ ಆಮಿ ಸಾಸ್ಣಿಕ್ ಜಿವಿತ್ ಜೊಡುಂಕ್ ಸಾಧ್ಯ್ ಆಸಾ ಮ್ಹಳ್ಳೆಂ ಜಿವಿತಾಚೆಂ ಸತ್ ಜೆಜು ಆಯ್ಚ್ಯಾ ವಾಂಜೆಲಾಂತ್ ಕಳಯ್ತಾ. ಹ್ಯಾ ಸತಾನ್ ಆನಿ ಕ್ರಿಸ್ತಾಚ್ಯಾ ಕುಡಿ ರಗ್ತಾನ್ ಪೋಶಿತ್ ಜಾಂವ್ಚ್ಯಾ ಆಮಿ ಜೆಜು ಸಾಂಗಾತಾ ಕಶೆಂ ಎಕ್ವಟಿತ್ ರಾವ್ಯೆತ್ ಆನಿ ಎವ್ಕರಿಸ್ತಾಚ್ಯಾ ಜೆವ್ಣಾ ದ್ವಾರಿಂ ಕಶೆಂ ಘಟಾಯ್ ಆಪ್ಣಾವ್ಯೆತ್ ಮ್ಹಳ್ಳೆಂ ಜಾಣಾಂ ಜಾವ್ಯಾಂ ಆನಿ ತ್ಯೆ ದಿಶೆನ್ ಮುಕಾರ್ ವಚುಂಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಆಮಿ ಮಾಗ್ಯಾಂ.

## ಬಾವಾರ್ಥಾಂಚಿ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚೆ ಮುಕೆಲಿ ಜಾವ್ನಾಚ್ಯಾ ಆಮ್ಚಾ ಪಾಪಾ ಸಾಯ್ಬಾಕ್, ಗೊವ್ಚ್ಯಾಂಕ್ ಯಾಜಕಾಂಕ್ ತುಜ್ಯಾ ಪವಿತ್ರ ಅತ್ಮಾನ್ ಭರ್ ಆನಿ ತಾಂಚೆಂ ಮಿಸಾಂವ್ ಜ್ಯಾರಿ ಕರುಂಕ್ ಆನಿ ಖರೆ ಮುಕೆಲಿ ಜಾವ್ನ್ ಜಿಯೆಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

### ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕೊ

2. ರಾಜಕೀಯ್ ಘಡಾರ್ಯಾಂನಿ ತಾಂಚ್ಯಾ ಹಾತಾಖಾಲ್ ಆಸ್ಚ್ಯಾ ಲೊಕಾಚಿ ಸೆವಾ ಕರುಂಕ್ ತಾಂಚೆಂ ಧನ್, ಮನ್ ಆನಿ ಜಾಣ್ವಾಯ್ ಲೊಕಾಚೆ ಉದಗರ್ತೆಕ್ ವಿನಿಯೋಗ್ ಕರುಂಕ್ ಗರ್ಜ್ ಆಸ್ಚಿ ಮಜತ್ ತಾಂಕಾಂ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ತಾಂಚ್ಯಾ ಆವಯ್ ಬಾಪಾಯ್ಕ್ ಆನಿ ವ್ಹಡಿಲಾಂಕ್ ಮಾನ್ ದಿವ್ನ್, ತಾಂಚ್ಯಾ ಶಿಕ್ಪಾ ಆನಿ ವಾವ್ರಾ ದ್ವಾರಿಂ ಬರೊ ಘಡಾರ್ ಭಾಂದುನ್ ಹಾಡುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚಾ ಪ್ರಾಯ್ವಂತ್ ಆನಿ ಪಿಡೆಸ್ತಾಂಕ್ ತಾಂಚಿ ಪಿಡಾ ಸೊಸುನ್ ವ್ಹರುಂಕ್ ಆಧಾರ್ ದಿ ಆನಿ ಅನಾರ್ಥ್ ಆನಿ ನಿರ್ಗತಿಕಾಂಕ್ ತುಂಚ್ ತಾಂಚೊ ಆಸ್ತ್ರೊ ಜಾವ್ನ್ ತಾಂಚಿ ಸೆವಾ ಕರ್ಚ್ಯಾ ಸರ್ವ್ ಆಮ್ಚಾ ಭಾವಾ ಭಯ್ಣಿಂಕ್ ತುಂ ಬಳ್ ದಿ ಮ್ಹಣ್ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂತ್ ವಾವ್ರ್ ಕರ್ಚ್ಯಾ ಸರ್ವ್ ಧಾರ್ಮಿಕ್ ಆನಿ ಲಾಯಿಕ್ ಭಾವಾ ಭಯ್ಣಿಂಕ್ ತುಂ ಆಧಾರ್ ದಿ. ಸಾಂಗಾತಾಚ್ ಆಮ್ಚಾ ಭೊಂವಾರಿ ಆಸ್ಚ್ಯಾ ಆಮ್ಚಾ ಭಾವಾ ಭಯ್ಣಿಂಚಿ ಸೆವಾ ಕರುಂಕ್ ತುಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

7. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲಾ ಆಮಿ ಸರ್ವಾಂನಿ ಎವ್ಕರಿಸ್ತಾಚೊ ಮೋಗ್ ಕರುಂಕ್ ಆನಿ ಮಾಯಾಂವೊಗಾನ್ ಜಿಯೆಂವ್ಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.